



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۲۱/۱۰/۰۹

اکبربری

زما جنت

ده ویلي جنت کي د شیدو ډکي بیالي شته دي
بنکلي شنه باغونه شته خورې خورې میوي شته دي
حوري شنه غلمان شته دي شوقونه شته مزي شته دي
ډکي د صهبا مستو شرابو نه بیالي شته دي

هلته پریماني ده د هر شي خواره خوارې نشته
هلته بد حالی اوناروغي او بد مرغي نشته
هلته د خوښیو او ښادیو هیڅ کمی نشته
هلته مایوسي او مفلسي او تنگدستي نشته

هلته به بی کوره او بی اوره درپه در نه یی
هلته به د ژوند و هریوغم ته برابر نه یی
هلته به قرضداره بی روزگاره او مجبور نه یی
هلته به احتیاج د چا د رحم د نظر نه یی

هلته به تیار درته هزار هزار شوقونه وي
هلته به په مخ کي درته ایښي نعمتونه وي
هلته به بس ته یی او مزي به وي چرچي به وي
هلته به په ښکلو ښائسته حورو عیشونه وي ...

ما ویلي قربان ستا د جنت له دی مزو شمه
جار یی له صهبا ، جار یی د حورو له سرو خولو شمه
جار یی له باغونو له میوو خورو خورو شمه
زه لوړې اخیستی خدای که مور پدی کیسو شمه

زما چي ساه ختلي وي بیا حوري د جنت څه کرم؟
خوله چي می شي خاورې بیا خواره خواره شربت څه کرم
دلته چي زما عمر خوار و زار او درپه در وي تل
وايه په لحد کي بیا خوښي څه کرم راحت څه کرم؟

ما اوس په نس مورکه ها خورې خورې میوي بی ستا
حوري او غلمان او د شید و ډکي بیالي یی ستا
ماته په ژونديني د ژوندون څه خوشالي را که
واخله پس له مرگه د جنت ټولي مزي یی ستا

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلپکنی د لیکنيزې ښې پازوالي د لیکوال په غاړه ده ، هیله من یو خپله لیکنه له رالیولو مخکي په څیر و لولئ